

## **Mekana mete yi Pol ketima kenje botu be Kolos**

Yo Pol, mo tomun Yesus Krist kete mekana mete yako, yite a ke jobo ke Rom. Yo yakanawe be Epafras kuse njon bekriten bete be Kolos.

Nyanawe to lapi, yo nde, Krist kwa meyasi hene. Baɗa bomɔ nja tedye yija kotu meyasi nye bekriten be Kolos. Meyasi mete yeti ke yaka ne Kimɔ Tom te yi Yesus Krist na. Meyasi mete wula ke membonga me mison te yi Beyuden ne yi Begrek ke kasi kanna bejaki, ke kasi pesina yotu bambam ne ke kasi bengwa yija membonga mete yi wule ke dyanɔ bomɔ. Pol ke keto kenje bo nde, Yesus Krist laɗsa meyasi hene. Ke njoka Njambiyɛ bene bomɔ kine mbaɗa mumo ho mbaɗa sisin na, ndi Yesus Krist nyepo.

Wuse yakama baƙe mekana maka ke menɗabiye yitati:

1. Yesus Krist kwa meyasi hene (kumte 1).
2. Bekriten be Kolos diya ne soso ne kotu tedya meyasi (kumte 2).
3. Jonawe kiten kome nye diye sangwate bene Krist ke (kumte 3-4).

<sup>1</sup> Yo mi Pol, mi yi Njambiyɛ tokuma nda yi nye kwadya nde, mi beki mo tomun Krist Yesus ko, yo mi sine man wusu Timote <sup>2</sup> kete mekana maka kenje wune botu bete be Njambiyɛ tokuma nde, wune beki bene, wune be diye ke Kolos

ɓaka. Wuse kɛti kenje wune ɓenjɔŋ ɓusu ɓe tike temɔ ke yi \*Krist ne temɔ yun hene mate ɓaka. Njambiye Sangwe wusu kɛl ngikwa ne wune, nye sendi wune tete.

<sup>3</sup> Wuse ke nye Njambiye te Sangwe nɛ Nyangwe Kumande wusu Yesu Krist wosoko, ngweta mɛngimɔ hene keto yun, <sup>4</sup> keto wuse wokuma kasi tikina temɔ te yi wune tike ke yi Krist Yesu nɛ mɛkwadya mete yi wune no sunɗwe ne ɓotu ɓe Njambiye hene kɛ. <sup>5</sup> Wune kɛl dɛte, keto wune ne ɓibina temɔ ke mɛyasi mete yi Njambiye siyma kombile tike wune ke dɔɔɓɔ kɛ. Wune dɔkwɛ mɛyasi mete kande ke ngimɔ te yi wune wokuma ne Kimɔ Tom te yi lɛɛ gbakasi kɛ. <sup>6</sup> Kimɔ Tom te kumma pɛ yun. Yo ka kendɔ mbombu nyanja yaka ne meneti maka hene, punje kimɔ mɛkele ke jɔngwe ɓomɔ. Yo ke kelna sendi dɛte ke yun kande ke yesɔ te yi wune wokuma duwe gbate nde, Njambiye ne ngikwa kɛ. <sup>7</sup> Wune wɔku Kimɔ Tom te ke numbu mɔ njɔŋ wusu Epafras, sɔŋ temɔ su. Yo sine ɓo kele mesay. Temɔ su ke yotu ne. A kelma mesay ke njoka yun ke numbu su, nye temɔ ne hene ke mesay mɛ \*Krist. <sup>8</sup> E nye nje yekidye nye wuse nda yi Kimɔ Sisij nya wune temɔ mɛkwadya kɛ.

*Pol ke ngweta keto bekriten ɓe Kolos.*

*Krist name mɛyasi hene*

<sup>9</sup> Dete, kande yesɔ te yi wuse ma wɔku ne mɛyasi mete yi ɓo lɛɛ ke kasi yun, wuse ke ngweta ne Njambiye mɛngimɔ hene keto yun, diye nye nde, wune ɓɛki tondunate ne duwa

yasi te yi nye kwadɔye ké ne nje nyena yun dɔyano hene, bu duwɔ yasi te yi Kimɔ Sisiɔ nye mumɔ ké. <sup>10</sup> A nyêki wune yo, né wune jona nda yi botu bete be beɔgwe Nyangwe Kumande yâkangwe jona kelɔ meyasi hene nda yi nye gɔre. Dete, wune ta kelɔ kimɔ mekele ke meyasi hene te yi wune kele. Sendi, duwɔ Njambiyɛ te yi wune duwe ké ta dɔko dɔko kè nɔ mbombu. <sup>11</sup> Wuse ke ngweta sendi ne Njambiyɛ nde, wune bêki jelnate ne ngbingim ne nje ngungudɔye te yi tedɔye meluksa mene ké, né wune disima meyasi hene kè nɔ mbombu. <sup>12</sup> Wune nyêki sangwe Njambiyɛ wosoko ne mesosa, keto a nya wune deti te yi be ne ngabiye ke kimɔ meyasi mete yi nye sima kombile tike botu bene ke mbey te yi mejasi pane ké. <sup>13</sup> A jongwa wuse soɔe ke mebo me detina meyasi mete yi kele mesay ne nje te yi yitil kpalo kenje wuse ke \*Kandɔ te yi Mɔno wene, soɔ temɔ ne. <sup>14</sup> Yo Mɔno wene te kole wuse tiko wuse ne ngwete ke mebeyɔ musu.

<sup>15</sup> Njambiyɛ te yi mumɔ yeti ne deti te yi beɔe ko, teri ne ke beɔna ke yotu Mɔno wene. Nye tomba moy ke meyasi hene te yi Njambiyɛ kusuma, <sup>16</sup> keto Njambiyɛ kwanma ne nye yí kuso ne meyasi hene, kande ke meyasi mete yi dɔye ke kwey kumo ke yike yi dɔye ke meneti, yike yi mumɔ beɔe nè yike yi nye ti béɔa ké. Njambiyɛ kwanma ne nye yí kuso ne meyasi mete yi ne nyangwe deti yi dɔye ke kwey, ko bejaki ko bekum bejaki ko nyangwe bekum ban. Ke meyasi menɔri hene Njambiyɛ kwanma ne Mɔno yí kuso ne yo, na dɔy ne meyasi mete. <sup>17</sup> A

ɓa gba kete piŋɔ te yi meyasi hene te yi diye ke to mbokɔ tĩ pa kusuna na. Yo gba nye kele nde, yasi hene diy ndi ke mbey te wene. <sup>18</sup> Ke njon botu bete be tike temɔ ke yene, yo nye be to te nda yi to diye ne yotu ké. Yo nye bute nje jonja jonjwe te yi Njambiyé nye mumɔ ké. Yo nye bosa mɔ te ε womiya ke njoka bemun, na nam meyasi hene nda tomba moy. <sup>19</sup> Yo nde, Njambiyé beŋma kimote yí diyɔ ke nye ne deti nè meluksa mene hene. <sup>20</sup> A beŋma sendi kimote yí kwɔ ne nye yí kelɔ nde, meyasi hene yôkwé nje ke yene, Njambiyé. Yo nde, a nya tete ke mbokɔ ne nje mekiyɔ me Mɔnɔ wene yi punduma ke kroa ké. Dete, a kelma nde, meyasi hene yôkwé ne te nje ke yene, ko yike yi diye ke meneti ko yike yi diye ke kwey.

<sup>21</sup> Ke be wune, wune tĩ be yun sangwate ne mbombu wune be Njambiyé na. Wune ɓa bependɔ bene, keto beya metake mete yi wune ɓa nɔ nè beya mekele mete yi wune dikima kelɔ ké. <sup>22</sup> Ma ndana, Njambiyé ma jangwe njoka ne wune bo ne nje sɔŋ te yi Mɔnɔ wene gwɔ ke pay te yi mambundo ké. A kelma dete, né wune tem lalé ke mbombu wene ne metemɔ pupunate kine mendeya na kine mɔnɔ yaŋa te yi bo yakama lepɔ beyate ne wune kete na. <sup>23</sup> A ta kelɔ nde, wune tēma dete ke mbombu wene, nge wune kè ndi mbombu tikɔ temɔ ke yi Kumande Yesu, diyɔ jelnate ne ngbingim, be ne dibina temɔ kè nɔ mbombu ke meyasi mete yi Kimɔ Tom lepe nye wune ké. Kimɔ Tom te, bo pelma yo nye mumɔ hene ke to meneti. Ke be mi Pol, Njambiyé



gbate nde, mi ke lɔ nyangwe dyambi keto yun, keto botu bete be tike temo ke yi Kumande Yesus ke Lawodise ne baka hene be ti pa bene mbombu me wete yeso baka. <sup>2</sup> Mi lon dyambi dete yi sa nde, metemo mun bon deti, ne wune kwadya, be sangwate, be sendi tondunate ne duwa yasi yi duwe ne yasi te yi Njambiyɛ ma sodyukwe ne mbombu ke. Yasi te, yo \*Krist. <sup>3</sup> Kpasa dyano ne kpasa duwa yasi hene te yi wule ke yi Njambiyɛ ke, yo ke mebo me Krist.

<sup>4</sup> Yike yi mi lepe nye wune ke, mi lepi, ma wete mumo me nje sebile wune ne yina sonna melɛpi me ja. <sup>5</sup> Wune dukwe nde: Ko nde, mi londunate ne wune, ma ke dyano dyembe sine wune sangwate. Mi ne mesosa, keto mi duwa nde, wune ke jona ne ngen tiko temo ne ngbik ke yi \*Krist.

### *Kasi diyɔ sangwate ne Krist*

<sup>6</sup> Dete, nda yi wune ma jaye nde, Krist Yesus nye Nyangwe Kumande wun, wune ken mbombu bengwe nye. <sup>7</sup> Wune loku megata sumo jongwe dyun ke yene, tiko sendi temo ne ngbik ke yene nda yi bo tedya wune ke. Wune nyeki Njambiyɛ wosoko ne temo yun hene.

<sup>8</sup> Wune diy ne soso, ma mumo me nje lepo lepi ja te yi wule ke dyano dyene ke sebile ne wune. Lepi ne dyano te yite ti wula ke yi \*Krist na. Yo wula ke mekele me bomo ne nguru wan, wule sendi ke meyasi mete yi botu be meneti maka tedye ke. <sup>9</sup> Wuse lepi nde, wune kel dete, keto yo ndi ke yotu Krist yi meyasi hene te yi bena ke yi Njambiyɛ bena sendi ke yene ke meyasi hene.

<sup>10</sup> Dete, Njambiye ma tonje wune ne meyasi hene, keto wune be Krist me sangwate. Yo nye Krist name bekum bejaki hene ne nyanngwe bekum ban. <sup>11</sup> Wune be Yesus me sangwate. Dete, Njambiye kwetima yiya yo ke yotu yun nda yi Beyuden pese ne yotu bembam ke. Ma ke yun, yeti bomo kwete wune yo te na, yasi wete, yo Krist. To yo te nde: Krist ma soje beya jongwe mewobo te yi wuse ba no mbombu ke. <sup>12</sup> Yo nde, topuna te yi bo topuma ne wune ke moroku ke ke tedye nde, bo pumbuma wune wune be Krist, e wune be Krist nje womiye sendi. Wune be Krist womkwe yite ne nje tikina temo te yi wune tike ke yi Njambiye nde, a womiya nye soje ke njoka bemun ne ngungudye ne ke. <sup>13</sup> Wune ba mbombu munte ke misi me Njambiye keto mejoso mun. Sendi, wune ti pesina nda yi ba nde, bembam yakanngwe kelo ke na. Ma ndana, Njambiye ma nye wune jonja jongwe wune be Krist tiko wuse ne ngwete ke mejoso musu hene. <sup>14</sup> Njambiye bonma mekana mete yi tedye beya mekele musu yi diyma ke to su nda pilo ke si nyukute. A sojma yo ke to su bu ngba ke kroa. <sup>15</sup> Komete, a sojma deti te yi mesisin ne yi bekum ban ba no ke, wungwe bo ke misi me bomo, kpatile bo, ngane kwa no ke njoka botu bete be ngane dyambi baka, keto Monon wene lansama bo ke kroa.

<sup>16</sup> Dete, ko mumo wete ne wete ti lepinangwe ne wune ke kasi yasi te yi wune dye ne yi wune hobiye ke na. Sendi, mumo ti njanngwe wune, keto wune yeti ke bengwe yiya metu me jesu nda

jeso te yi bo kele ke jonja ngwende, ho wedyā ke meyeso nda yeso \*Saba na. <sup>17</sup> Meyasi menori hene bā ke tedye gbela yekambiyē yija yasi te yi ta nje ké. Ma ngbak ngbak yasi te, yo \*Krist ne nguru wene. <sup>18</sup> Wune tī jaya nde, wete mumo kwān ne nje yija yasi te yi nye ne nguru wene beŋe kimote nda pidya yotu nè kanna bejaki yí kōpidye ne wune yasi te yi bā nde, wune bēki nō ke siyna mesay mun ké na. Njel bomo nda bete dīy ndi lepina meyasi mete yi bo beŋe yi punde ke to yan nda nyeno ké. Bo ké bendidye yotu ne gbelate ke meyasi mete yi wule ke dyanō dyan ké. <sup>19</sup> Botu bete yeti sangwate bene be Krist te ε dīye to kō na. Krist dīye ne njōn botu bete be tike temo ke yene baka nda yi to dīye ne ndingele yotu ké. Yo nye Krist kele nde, ndingele njōn botu bete be tike temo ke yene baka bēki sangwate nda yi mesiso be sangwate ne medoku me yotu hene ké. Yo nye Krist kele nde, ndingele njōn botu bete bōn deti dōko dōko kē nō mbombu beŋgwe kwadya te yi Njambiyē.

### *Kasi njombu jonjwe*

#### *nè jonja jonjwe*

<sup>20</sup> Ma wūne be Krist gwā gbate yí dūwe ke seke seke meyasi mete yi botu be meneti maka tedye ké. Dete, keto nge yi wune nje jonja sendi nda wune wókunangwe ne botu be meneti maka ké? Keto nge yi wune nje jaye nde, bo bēndi to yun lepō nye wune nde: <sup>21</sup> <We tī boŋ yike!> <We tī bobā yiri!> <We tī kpoka yike!> ké? Wune jáya yite keto nge? <sup>22</sup> Metumbu nè tedya



meyasi mete yite wúla ndi ke yi ðomɔ. Meyasi mete yi ðo lɛpɛ nɔ kɛ́, yo meyasi mete yi ta ðeyɔ yambile, ñgɛ mumɔ si ðye ho ðiyina nɔ. <sup>23</sup> Gbate, mɛmbɔŋga mete ke ðɛɲna ke misi nda kɛpasa yasi, keto yo lépi nde, mumɔ kân Njambiyɛ nda yi nyɛ kwadɛ, a pîɖyikwɛ yotu, a tédya yotu nɛ mɛbɔnɛ. Ko ðɛkɔ ðete, kelna meyasi mete yinɔri tí kame mɔnɔ yaɲa nɛ mbɛt na, yo tónjukwɛ ndi gbɛla mɛwoɓɔ mete yi mɛmbundɔ.

### 3

<sup>1</sup> Nda wúne ðe \*Krist womiya kɛ́, wunɛ sâɲ meyasi mete yi kwey ke mbɛy kome Krist ðiyɛ mɛtíɖye ke mbam ðɔ Njambiyɛ kɛ́. <sup>2</sup> Wunɛ nyêki temɔ yun ke meyasi mɛ kwey, yeti ke meyasi mɛ mɛnɛti maka na. <sup>3</sup> Keto wunɛ sima gwe, ma Njambiyɛ sɔɖya jɔɲgwe ðyun wúne ðe Krist ke mɛbɔ mɛnɛ. <sup>4</sup> Kome Krist te jɔɲgwe wun ta punje yotu kɛ́, wunɛ ta punje sendi yotu wúne ðe Krist ke mɔy meluksa.

<sup>5</sup> Dete, wunɛ sôɲa yotu ke ðeya mɛkele mɛ mɛnɛti maka ðɛɲɛ yo nda muɲ meyasi. Meyasi mete, yo kelna mɛwanja, yo kelna mɛkele mɛ mɛmi nè ñgɔɔ nè ðeya mɛwoɓɔ nè nyɛna temɔ ke meyasi. Wunɛ dúkwɛ nde, nyɛna temɔ ke meyasi, yo nda kanna yiɲa meyasi tikɔ Njambiyɛ. <sup>6</sup> Yo keto kelna kwalɔ mɛkele mete yinɔri yi Njambiyɛ punje ñgambi nɛ sunɲgwe nɛ ðotu ðete ðe kele ða mɛtɔ nɛ nyɛ ðaka. <sup>7</sup> Wunɛ ðíkima kelɔ mbɔmbu sendi ðete ke ñgimɔ te yi wunɛ ðíkima jɔɲna nɛ pitik ke mɔy ðeya mɛkele mete kɛ́. <sup>8</sup> Ma ndana, wunɛ tíki meyasi mete hɛnɛ: Ngambi,

jonjon temo, beya yasi, tiko sendi mendoy. Lepi janji ti pundu ke numbu yun na. <sup>9</sup> Mumo ti kel ja nye jakoso na, keto wune ma tiko njombu jongwe ne beya mekele mete yi wune ba no mbombu ke. <sup>10</sup> Ma ndana, wune me ne jonja jongwe yi ke senjo ke no mbombu, ne yo bonna ne yi mo te e kusuma yo ko, ne wune duwe nye kimo duwate kumo njena. <sup>11</sup> Dete, kine se nde, baka yeti Beyuden ho baka Beyuden na. Kine yina se nde, bembam te baka sima pesina, ho nde, baka ti pa pesina na. Kine se nde, baka yeti ke duwe jongwe, ho nde, baka ke jonna nda benyamo na. Kine se nde, baka bebala, ho nde, baka yeti bebala na. Siya mumo te yi bomo yakangwe duwe, yo ndi \*Krist. Krist ke yi bomo hene.

<sup>12</sup> Njambiyε tokuma wune, ne wune be bomo bene, soj temo ne. Dete, wune beki botu be gwe ngwete beso, be botu be ngikwa, be sendi botu be pidye yotu. Wune beki botu bete be jonna ne te, be ne gbisa. <sup>13</sup> Baka gbisi beso. Nge wete mumo ke njoka yun beje nde, man kelma yina beya yasi songwe ne nye, na tiki nye ne ngwete. Yoko tiki jakoso ne ngwete nda yi \*Krist tikima wune ne ngwete ke. Wune sendi, wune kel dete. <sup>14</sup> Ke meyasi menori hene, yasi te yi kwa mbombu, yo nde, wune kwadyangwe ne temo yun hene, keto yo mekwadya kele nde, bomo beki sangwate, be temo wete ke meyasi hene. <sup>15</sup> Tete yi wule ke yi Krist ke nam metemo mun, keto Njambiyε jebama wune hene nda mumo wete, ne wune be ne tete. Ma, wune nyeki Njambiyε wosoko. <sup>16</sup> Melepi me Krist beki

tondunate ke metemo mun. Baka têdya beso yasi nè wune kîtinangwe ne kpasa dyanò. Wune jêmbinangwe, nye Njambiye wosoko ne temo yun hene. Wune jêmbi mejembi yí ngweta ne Njambiye, jembò sendi mejembi mete yi Kimò Sisij ta nye wune deti te yi jembò ké. <sup>17</sup> Ke meyasi hene te yi wune kele, ko ke ndapi ko ke mekele, wune kêl meyasi hene ne dîno Nyangwe Kumande Yesus, kwà ne nye yí nye ne Njambiye wosoko.

### *Jongwe botu be Njambiye*

#### *ke moy tɔ dyan*

<sup>18</sup> Wune bomari, nyari hene têkwe to wokuna ne njoŋo te wene. Wune kêl dete nda boma bete be wokuna ne Nyangwe Kumande yâkanawe kelò ké. <sup>19</sup> Ma wune bembam, mumò hene kwâdyikwe nyari wene. Mbam tî diy ne nyapipi sungwe ne nyari wene na. <sup>20</sup> Wune bonosike, wune wôkunangwe ne botu bete be jama wune baka ke meyasi hene, keto yo kimote dete ke mbombu Nyangwe Kumande. <sup>21</sup> Ma wune besangwe ne bono, wune tî kel yasi te yi ta kwadye temo bono bun na, kambò yotu yan me nje tekò. <sup>22</sup> Wune bebala, wune wôkunangwe ne botu bete be diye ne wune ke meneti maka ke meyasi hene. Wune tî kel yasi, keto bo ke kɔŋ yun ke pemò wune, né bo be ne mesosa na. Yo nde, wune kêl mesay ne temo yun hene, keto wune ke kambò Nyangwe Kumande. <sup>23</sup> Ke meyasi hene te yi wune kele, wune kêl yo ne kimò temo. Yo nde, wune kêl nda wune kêl nye

Nyaṅgwe Kumande, yeti nye bomɔ na. <sup>24</sup> Wune dúkwɛ nde, yo gba Nyaṅgwe Kumande ta gbo nduku mesay mun. Wune ta be ne meyasi mete yi nye ma kobile, na nye botu bene ké. Yo Krist te Nyaṅgwe Kumande yi wune kele mesay nye nye. <sup>25</sup> Pe baka be kele kotu mekele, mumɔ hene ta be ne sol beṅgwe kotu mekele mete yi nye kelma ké, keto Njambiyɛ yeti ke gwe mberi misi me mumɔ na.

## 4

<sup>1</sup> Ma wune botu bete be diye ne bebala baka, wune kɛl yasi ne ṅben, joṅna kimɔte wune bebala bun. Wune dúkwɛ nde, wune sendi ne mɔ te ε diye ne wune kɔ ke kwey.

### *Pol ke nye botu be Kolos mɛṅgite*

<sup>2</sup> Wune kɛn ndi mbombu yí ṅweta ne Njambiyɛ mɛṅgimɔ hene. Ne tí yaki na. Wune ṅgwɛtaṅgwe dete yí nye ne Njambiyɛ wosoko. <sup>3</sup> Wune ṅgwɛtaṅgwe sendi ne Njambiyɛ keto su, na buti nje lepina Kimɔ Tom ne nye wuse, né mi lepi yasi te yi ma béki soḍyate ne mbombu ke kasi \*Krist ké nye bomɔ. Yo yite kele nde, mi béki ndana wotunate ne mekol me sumba ke jobɔ. <sup>4</sup> Wune ṅgwɛtaṅgwe ne Njambiyɛ, né mi nɛmbi yasi te yi ma béki mbombu soḍyate ke kasi Krist ké ne saṅsaṅ nye bomɔ beṅgwe yasi te yi mi yákaṅgwe lepɔ ké. <sup>5</sup> Wune jôṅnaṅgwe ne dyaṅɔ wune botu bete be tí pa tiko temɔ ke yi Krist baka. ṅgimɔ hene te yi dyaṅ nde, wune kɛl mesay, wune kɛl. <sup>6</sup> Melepi mete yi wune lepe nye bomɔ ké béki weynate mɛṅgimɔ hene. Yo

ɓêki sendi kimote nda som kwa, né wunε duwe nda yi wunε yakama yeŋsa ne yasi kimote nye mumo hene.

*Pol ke jana ne botu be Kolos*

<sup>7</sup> Ndana ke yembe, wunε ta woko kasi mbe ke meyasi hene ke numbu kimo maŋ wusu Tisik. Nye mo njoŋ wombe ke mesay me Nyangwe Kumande. A nya sosu ne hene ke mesay mete. <sup>8</sup> Mi jeki tomo nye kenje, na ke lepi teri su nye wunε, nye sendi wunε deti ke temo. <sup>9</sup> Mi ke tomo nye bene maŋ wusu Onesim, soŋ temo su, mo dya dyun. A ke beŋgwe Kumande Yesus ne temo ne hene. Bo ta lepo meyasi hene te yi kwanja wonga ke nye wunε. <sup>10</sup> Aristark te yi sine nye ke jobo ko ke nyeno wunε. Mark te mono maŋ ne saŋgwe ne Barnabas ke nyeno sendi wunε. Wunε ma woko yasi te yi wunε yakanŋwe kelo ke kasi ne ke. Nge nye dya wari ke yun, wunε boŋ nye kimote. <sup>11</sup> Yesus te yi bo jeba nde Yustus ko ke nyeno wunε sendi. Ke njoka Beyuden hene be yeŋsama temo jaye Nyangwe Kumande baka ndi bembam baka betati nya bo ke kelna mesay sine bo yi dale ne bomo nyinje ke \*Kando Njambiyε. Bo nya sendi mi deti ke yotu budyate. <sup>12</sup> Mo dya dyun Epafras te mo mesay me Yesus Krist ke nyeno sendi wunε. A ke lu dyambi menŋimo hene keto yun ne nje menŋweta ne Njambiyε, né wunε tiki temo ne ngbik, be jelnate nda goto bomo yi kelo mesay hene te yi Njambiyε kwadye nde, wunε kel ke. <sup>13</sup> Ke yasi te yi mi beŋma duwe ke kasi Epafras, mi ke lepo gbate nde, a ke kelo mesay saŋgwa ne mebone keto yun, keto

botu be Lawodise nè botu be Yerapolis. <sup>14</sup> Maṅ wusu Lukas te dɔkita, sɔṅ temɔ su ke nyenɔ wunɛ benɛ Demas. <sup>15</sup> Wunɛ nyêṅ benjɔṅ busu be dīyɛ ke Lawodise baka, nyenɔ sendi Nimfa nè njɔṅ botu bete be tike temɔ ke yi Yesus Krist be wesidya ke tɔ dīyɛ baka. <sup>16</sup> Komɛ wunɛ ta si tolɔ mɛkana maka ke mbombu bomɔ hɛnɛ ké, nè wunɛ kwâṅdya yo kenjɛ sendi njɔṅ botu bete be tike temɔ ke yi Kumande Yesus Krist ke Lawodise baka. Ke kɔṅte, nè wunɛ tɔl sendi mɛkana mɛte yi ta wulɛ Lawodise nje ké. <sup>17</sup> Nè wunɛ lêpi nyɛ Arisip nde, a kêl tiṅ te yi tonjɛ mɛsay mɛte yi Nyangwɛ Kumande nya nyɛ ké. <sup>18</sup> Yí nyenɔ nɛ wunɛ, yo gba mi Pol ketɛ yite nɛ gba bo mbe. Wunɛ tí leṅsangwɛ nde, mi wotunate ke jɔbo na. Njambiyɛ kêl ṅgikwa nɛ wunɛ.

**Μελεπι με Njambye Jonja Mbon**  
**Kako: Μελεπι με Njambye Jonja Mbon New**  
**Testament**  
**Le Nouveau Testament en langue kako (kako-est)**  
**Cameroun et RCA**

copyright © 1999 Wycliffe Bible Translators, Inc.

Language: (Kako)

Contributor: Wycliffe Bible Translators, Inc.

All rights reserved.

2020-11-18

---

PDF generated using Haiola and XeLaTeX on 21 Feb 2024 from source  
files dated 29 Jan 2022

01d5712f-3809-5574-9928-b20d539536e3